



Dr. Kav. Carmel Bianchi

Carmel Bianchi twieled f'Hal Qormi, lejliet Santa Marija, nhar 1-14 t'Awwissu 1946 minn Vincenzo u Veneranda neè Cardona fid-Dar numru 31, Triq San Frangisk. Fl-età ta' 8 snin huwa kien diġà beda jmur jaqra novelli qosra li kien kiteb fuq ir-Rediffusion, illum Xandir Malta. Ta' 16-il sena, xandar l-ewwel radjudramm tiegħu li jgħib l-isem *Kollox Mitmum* nhar is-6 t'April 1963.

Carmel iżżewweġ lil Carmen neè Falzon nhar is-Sibt 22 ta' Frar 1969 mill-E.T. Mons Arcisqof Mikiel Gonzi fil-Palazz tiegħu l-Belt Valletta. Għandhom żewġ itfal, Saviour u Mariosa. Saviour miżżewweġ lil Juliet née Cilia u Mariosa miżżewġa lil Patrick Calafato. Neputi ta' Ian Patrick Calafato, Giorgio Bianchi u Sarah Marie Calafato.

Carmel Bianchi hu l-aktar għall-kitbiet tiegħu ta' novella, poeziji, radjudrammi kif ukoll kitbiet oħra ta' interess ġenerali. Ix-xogħlijiet tiegħu ixxandru fuq il-mezzi tax-xandir, u jolqtu l-aktar li jhobbu l-kitba ta' xejra sentimentali. Hu jislet kitbietu mit-toroq, minn qalb il-familja... u min-naħa tal-ħajja.

Carmel Bianchi hu investit Kavallier fl-Ordni ta' Santu Sepolkru. F'din l-Ordni huwa ingħata l-grad ta' *Commendatore*. Hu wkoll Kavallier fl-Ordni ta' San Ġorġ li hemm fl-Amerika. F'dan il-kontinent ukoll huwa onorat Kavallieri fl-Ordni ta' San Bażilju l-Kbir.

L-Awtur Carmel Bianchi kien rebbieh f'ħafna konkorsi letterarji Internazzjonali kif ukoll f'Malta. Ħafna drabi ħareġ barra x-xtut Maltin biex jirċevi l-premjijiet personalment. U fil-Ħames Edizzjoni tal-Premju Citta Di Valletta mniedi mill-Akkademja dei Bronzi, f'kollaborazzjoni mal-Għaqda Poeti Maltin, Carmel Bianchi ingħata l-midalja tad-deheb. Din ġiet mogħtija lilu, mill-Aġent President ta' Malta s-Sur Pawlu Xuereb, fil-Palazz il-Belt Valletta nhar il-Hadd 26 ta' Ġunju, 1988.

Il-kttieb u Poeta Carmel Bianchi huwa wkoll membru fl-Akkademja tal-Malti u fl-Għaqda Poeti Maltin. Huwa awtur ta' dawn il-kotba:

Is-Santwarju ta' Santa Marija tal-Ħlas - 1973

Dun Gino Mangion - 1974

Hal Qormi... San Ġorġ - 1975

Punsjetti - 1976, 1977, 1978, 1979.

Mill-Qalba tar-raħal - 1980

Il-Glorja Qalb l-Għadab - 1981

Ir-Rigal - 1995

Inqela b'żejtu - 2001

Oratorju b'tifkira tal-50 sena tal-Patrijiet

Frangiskani Kapuċċini t'Għajn Dwieli - 2003

Bukkett Ward lil San Ġorġ - 2003.

Tajjeb li wieħed jgħid li l-Kittieb u Poeta Carmel Bianchi ma jipubblikax biss ix-xogħol letterarju tiegħu f'Malta u Għawdex, imma wkoll barra minn xtutna. Ix-xogħlijiet tiegħu huma ppubblikati fl-Amerika, il-Kanada, l-Awstralja, l-Ingilterra u fl-Italja. Tajjeb li nsemmu li l-poeziji ta' Carmel Bianchi huma ppubblikati kemm f'antoloġiji kif ukoll f'kalendarji. F'żewġ kalendarji li deħru fl-Italja l-poeziji ta' Carmel Bianchi kienu l-uniku poeta Malti li kien hemm ix-xogħol tiegħu.

Il-Kunsill Lokali ta' Hal Qormi, għoġbu jagħtih il-Premju *Għarfien il-Hila*. Hu ingħata wkoll minjatura li tirrappreżenta t-Tribuna ta' Pinto li hemm f'Hal Qormi, kif ukoll Diploma. Fuq id-Diploma hemm miktub:

Kunsill Lokali Qormi

Għarfien il-Hila

Kav. Carmel Bianchi

Billi l-Kunsill Lokali Qormi, rappreżentant elett tal-poplu ta' Hal Qormi, unanimament ipprova għall-ghoti ta' rikonoxximent *Għarfien il-Hila*.

Bħala turija ta' apprezzament għall-kontribut u ħila mogħtija minnek lil Hal Qormi, jiena Clyde M. Puli, Sindku ta' Hal Qormi illum l-ewwel ta' Ġunju tas-sena elfejn, nagħtik dan ir-rikonoxximent għas-servizz u ħila li wettaqt lejn il-Komunità Qormija.

Unur ieħor u aktar prestigġjuż li ġie mogħti lil Carmel Bianchi kien dak ta' Dottorat... Doctor of Letters in Community Service. Dan l-unur ġie mogħti minn, The Board of Regents and Faculty of: Euro Institute for Higher Education known as *Euro University*.

Dan l-unur ġie mogħti nhar 1-4 ta' Ġunju tas-sena 2000.